



# राजपत्र, हिमाचल प्रदेश

## (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 4 अप्रैल, 2005/14 चैत्र, 1927

हिमाचल प्रदेश सरकार

कार्यालय, जिला पंचायत अधिकारी, हमीरपुर, जिला हमीरपुर, हिमाचल प्रदेश

कारण बताओ नोटिस

हमीरपुर, 30 मार्च, 2005

संख्या पंच-हमीर (ई०) (5) 9/02-II-9015-19.—यह कि ग्राम पंचायत पाहलू से प्राप्त प्रस्ताव सं०-8 दिनांक 9-10-2004 बाबत ग्राम पंचायत पाहलू के निलम्बित प्रधान द्वारा कैलाश स्टोन क्रैशर को खड्ड की नीलामी के नवीनीकरण हेतु दिए गए प्रस्ताव बारे जांच खण्ड विकास अधिकारी जिला की माध्यम से कराई गई। उनसे प्राप्त रिपोर्ट की समीक्षा करने पर यह पाया गया कि श्री. वतन सिंह, प्रधान ग्राम पंचायत पाहलू (वर्तमान में निलम्बित) ने कैलाश स्टोन क्रैशर को श्रृंखर खड्ड में खनन सम्बन्धी जाली प्रस्ताव संख्या-3 दिनांक 26-5-2003 जारी किया है जोकि पंचायत कार्यवाही में दर्ज नहीं है। क्योंकि प्रधान ने बिना ग्राम सभा/पंचायत की विश्वास में लिए झूठा/जाली प्रस्ताव जारी कर प्रधान पद की शक्तियों का दुरुपयोग किया है। इसलिए उसके विरुद्ध हिमाचल प्रदेश पंचायती राज अधिनियम, 1994 के प्रावधानानुसार कार्यवाही की जानी बनती है। आरोप सूची साथ संलग्न है।

अतः इससे पूर्व कि संलग्न सूची में दर्ज आरोप के आधार पर श्री वतन सिंह प्रधान (निलम्बित) ग्राम पंचायत पाहलू के विरुद्ध हिमाचल प्रदेश पंचायती राज अधिनियम, 1994 के प्रावधानानुसार कार्यवाही की जाये, मैं, जी० एस० चौहान, जिला पंचायत अधिकारी हमीरपुर, जिला हमीरपुर, हिमाचल प्रदेश उन शक्तियों के अधीन, जो मुझे हिमाचल प्रदेश पंचायती राज अधिनियम, 1994 की धारा 145 (1) (बी) तथा हिमाचल प्रदेश पंचायती राज (सामान्य) नियम, 1997 के नियम 142 के अधीन प्राप्त है, का प्रयोग करते हुए श्री वतन सिंह प्रधान (निलम्बित) ग्राम पंचायत पाहलू को नोटिस देता हूँ कि वह संलग्न सूची में दर्ज आरोप बारे अपना स्पष्टीकरण नोटिस प्राप्ति के 15 दिन के भीतर-भीतर खण्ड विकास अधिकारी बिन्नड़ी के माध्यम से इस कार्यालय को प्रेषित करें। विहित अवधि के भीतर उत्तर प्राप्त न होने की दशा में यह समझा जायेगा कि उन्हें अपने पक्ष में कुछ नहीं कहना है और एक तरफा कार्यवाही कर दी जायेगी।

श्री वतन सिंह प्रधान (निलम्बित) ग्राम पंचायत पाहलू, विकास खण्ड बिन्नड़ी के विरुद्ध जारी आरोप सूची।

आरोप संख्या-1. -- बिना ग्राम सभा/पंचायत की विधवासे में लिए श्री वतन सिंह, प्रधान (निलम्बित) ग्राम पंचायत पाहलू ने कैलाश स्टोन क्रैशर को शुकर खड्ड में खनन बारे झूठा/जाली प्रस्ताव संख्या-3 दिनांक 26-5-2003 जारी कर प्रधान पद की शक्तियों का दुरुपयोग किया है।

जी० एस० चौहान,  
जिला पंचायत अधिकारी,  
हमीरपुर, जिला हमीरपुर।

कार्यालय उपायुक्त, मण्डी, जिला मण्डी, हिमाचल प्रदेश

कार्यालय आदेश

मण्डी, 28 मार्च, 2005

क्रमांक पी०सी० एन०-एम० एन० डी०/2001-1270-79.—हिमाचल प्रदेश, पंचायती राज अधिनियम, 1994 की धारा 130 व 131 (4) तथा हिमाचल प्रदेश पंचायती राज (सामान्य) नियम, 1997 के नियम, 135 के उप-नियम (2) के अन्तर्गत प्राप्त शक्तियों का प्रयोग करते हुए, मैं, श्री रजा रिजवी (भा० प्र० से०) उपायुक्त, मण्डी, जिला मण्डी, हिमाचल प्रदेश, जिसने मण्डी की पंचायती राज संस्थाओं के पदाधिकारियों के विभिन्न कारणों से प्राप्त हुए त्यागपत्रों को निम्न कारणों अनुसार तुरन्त प्रभाव से स्वीकार करता हूँ तथा पदों को भी तुरन्त प्रभाव से रिक्त घोषित करता हूँ :—

सारणी

क्र० सं०	विकास खण्ड	ग्राम पंचायत का नाम	पद	वार्ड का नाम व संख्या	नाम पदाधिकारी	त्यागपत्र देने का कारण
1.	दंग	सुधार	पंच	4-टिकर	श्री बलदेव चन्द	सरकारी नौकरी लगने के कारण त्यागपत्र
2.	वल्ह	ढावण	पंच	2-ढावण-2	श्री कमल किशोर	-यथो-

कारण बताओ नोटिस

मण्डी, 29 मार्च, 2005

क्रमांक पी० सी० एच०-एम० एन० डी०/2001-1784-88.—यह कि प्रधान, ग्राम पंचायत बरोटी, विकास खण्ड सुन्दरनगर, जिला मण्डी, हिमाचल प्रदेश के विरुद्ध ग्राम पंचायत बरोटी की जनता द्वारा दायर पंचायत-पत्र की छानबीन खण्ड विकास अधिकारी/पंचायत निरीक्षक सुन्दरनगर के माध्यम से करवाई जाने पर निम्न तथ्य सामने आये हैं :—

1. यह कि दिनांक 4 जनवरी, 2004 को रखी गई ग्राम सभा बरोटी की बैठक में मात्र 2 बजे तक मात्र 5-6 व्यक्ति ही उपस्थित होने तथा गणपूर्ति न होने के कारण सभी उपस्थित सदस्यों ने श्री ज्योति प्रकाश प्रधान, ग्राम पंचायत की उपस्थिति में यह मौखिक निर्णय लिया कि ग्राम सभा की स्थगित बैठक दिनांक 19 जनवरी, 2004 को रखी जाये ;
2. और यह कि उप-मण्डलाधिकारी (ना०), सुन्दरनगर द्वारा नियुक्त पर्यवेक्षक श्री सुरेश कुमार टी० जी० टी० के बैठक स्थल से सायं 2 बजे प्रस्थान करने के उपरान्त श्री ज्योति प्रकाश, प्रधान, ग्राम पंचायत बरोटी ने कार्यवाही रजिस्टर लेकर तथा घर-घर जाकर लोगों के हस्ताक्षर करवाये और हिमाचल प्रदेश पंचायती राज अधिनियम, 1994 की धारा 5 (3) तथा हिमाचल प्रदेश पंचायती राज (द्वितीय संशोधन) अधिनियम, 2000 (एक्ट नम्बर 4 आफ 2001) की धारा 5 (3) (1) के प्रावधानों के विपरीत अनियमित ढंग से दबाव डालकर पंचायत सहायक श्रीमती गंगा देवी से ग्राम सभा की कार्यवाही अंकित करवाई और 16 प्रस्ताव पारित अंकित करवाये । इस तथ्य की पुष्टि उक्त श्री ज्योति प्रकाश ने पंचायत निरीक्षक के समक्ष दिये अपने लिखित ब्यान से की है ।

उपरोक्त से यह स्पष्ट होता है कि उक्त श्री ज्योति प्रकाश ने दिनांक 4 जनवरी, 2004 को ग्राम सभा बरोटी की बैठक में गणपूर्ति न होने पर ग्राम सभा को अनियमित ढंग से घर-घर जाकर कार्यवाही रजिस्टर पर लोगों के हस्ताक्षर करवाये तथा प्रधान पद का रण्ड दुरुपयोग किया है जिसके लिये वह हिमाचल प्रदेश पंचायती राज अधिनियम, 1994 की धारा 145 के अन्तर्गत दोषी पाया गया है तथा उसका प्रधान पद पर बने रहना अनिष्ट तथा नियमों के विरुद्ध है ।

अतः मैं, श्री राजा रजवी (भा० प्र० से०), उपायुक्त मण्डी, जिला मण्डी, हिमाचल प्रदेश श्री ज्योति प्रकाश, प्रधान ग्राम पंचायत बरोटी, विकास खण्ड सुन्दरनगर, जिला मण्डी, हिमाचल प्रदेश को इतद्वारा यह नोटिस जारी करता हूँ कि वह इस कारण बताओ नोटिस का उत्तर अधोहस्तारी के कार्यालय में लिखित रूप में 15 दिनों के भीतर-भीतर प्रस्तुत करें अन्यथा उनके विरुद्ध हिमाचल प्रदेश पंचायती राज अधिनियम, 1994 एवं उसके अधीन बनाये गये हिमाचल प्रदेश पंचायती राज (सामान्य) नियम, 1997 के प्रावधानान्तर्गत कार्यवाही आरम्भ कर दी जायेगी ।

श्री राजा रजवी,  
उपायुक्त,  
मण्डी, जिला मण्डी (हि० प्र०) ।

कार्यालय उपायुक्त, जिला सिरमौर, नाहन हिमाचल प्रदेश

कार्यालय आवेग

नाहन, 31 मार्च, 2005

क्रमांक पीसीएन-एसएमआर-2004-1141-48. — यह कि श्री जागर सिंह, सदस्य, वार्ड नं० 4, गैहल, पंचायत समिति संगडाह, जिला सिरमौर ने दिनांक 13-12-2004 को जिला पंचायत अधिकारी, के कार्यालय में उपस्थित होकर हि० प्र० पंचायती राज अधिनियम, 1994 की धारा 122 (1) (ण) के अन्तर्गत अयोग्यता के दृष्टिगत स्वतः ही अपना त्याग-पत्र प्रस्तुत किया है।

अतः मैं, एम० एल० शर्मा, भा० प्र० से०, उपायुक्त, जिला सिरमौर, नाहन, हि० प्र० पंचायती राज (सामान्य) नियम, 1997 के नियम 135 (3) तथा हि० प्र० पंचायती राज अधिनियम, 1994 की धारा 130 (2) के अन्तर्गत कथित सदस्य श्री जागर सिंह का त्याग-पत्र स्वीकार कर पंचायत समिति संगडाह के वार्ड नं० 4, गैहल के सदस्य पद को उक्त अधिनियम की धारा 131 (2) के अन्तर्गत रिक्त घोषित करता हूँ।

एम० एल० शर्मा,  
उपायुक्त,  
जिला सिरमौर, नाहन (हि० प्र०)।